

അദ്ധ്യാപക നിയമനം

176 (925) ശ്രീ. ലിന്റോ ജോസഫ്: താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസവും തൊഴിലും വകുപ്പുമന്ത്രി സദയം മറുപടി നൽകുമോ:

(എ) പി.എസ്.സി. അഡ്വൈസ് ചെയ്ത് വകുപ്പിൽനിന്നും നിയമന ഉത്തരവ് ലഭിച്ചിട്ടും അദ്ധ്യാപകർക്ക് ജോലിയിൽ പ്രവേശിക്കാൻ കഴിയാത്ത വിഷയം ശ്രദ്ധയിൽപ്പെട്ടിട്ടുണ്ടോ;

(ബി) എങ്കിൽ ഇവരെ ജോലിയിൽ പ്രവേശിപ്പിക്കുന്നതിന് അടിയന്തര നടപടികൾ സ്വീകരിക്കുമോ?

(എ&ബി) ശ്രദ്ധയിൽപ്പെട്ടിട്ടുണ്ട്. സ്കൂൾ തുറന്ന് റഗുലറായി ക്ലാസ്സുകൾ ആരംഭിക്കുന്നമുറയ്ക്ക് ഇവരെ സേവനത്തിൽ പ്രവേശിപ്പിക്കുന്നതാണ്.

അദ്ധ്യാപക നിയമനം

177 (926) ശ്രീ. എൻ. എ. നെല്ലിക്കുന്ന്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസവും തൊഴിലും വകുപ്പുമന്ത്രി സദയം മറുപടി നൽകുമോ:

(എ) അദ്ധ്യാപകരെ റിട്ടയർമെന്റ് പോസ്റ്റുകളിൽ നിയമിക്കാൻ നിലവിൽ തടസ്സമുണ്ടോയെന്ന് അറിയിക്കുമോ?

ഉണ്ട്. കോവിഡിന്റെ പശ്ചാത്തലത്തിൽ സ്കൂളുകൾ തുറക്കാത്ത സാഹചര്യത്തിൽ അദ്ധ്യാപക ഒഴിവുകളിൽ സ്കൂൾ തുറക്കുന്ന മുറയ്ക്ക് നിയമനം നൽകുന്നതാണ്.

(ബി) സർക്കാർ സ്കൂളുകളിൽ നിലവിലുള്ള റിട്ടയർമെന്റ് പോസ്റ്റുകളിൽ എത്ര അദ്ധ്യാപകരെ നിയമിക്കാനുണ്ടെന്ന വിവരം ജില്ല തിരിച്ചു വ്യക്തമാക്കാമോ?

വിവരം ശേഖരിച്ചുവരുന്നു.

(സി) എയ്ഡഡ് സ്കൂളുകളിൽ നിയമനാംഗീകാരം കാത്തുനിൽക്കുന്ന എത്ര അദ്ധ്യാപകരുണ്ടെന്നതിന്റെ ജില്ല തിരിച്ചുള്ള വിവരം ലഭ്യമാക്കുമോ?

ക്രമ നമ്പർ	ജില്ല	എണ്ണം
(1)	(2)	(3)
1	തിരുവനന്തപുരം	332

(1)	(2)	(3)
2	കൊല്ലം	478
3	പത്തനംതിട്ട	175
4	ആലപ്പുഴ	258
5	കോട്ടയം	471
6	ഇടുക്കി	414
7	എറണാകുളം	629
8	തൃശ്ശൂർ	803
9	പാലക്കാട്	682
10	മലപ്പുറം	1098
11	കോഴിക്കോട്	1039
12	വയനാട്	198
13	കണ്ണൂർ	1238
14	കാസർകോട്	254
	ആകെ	8069

(ഡി) നിയമനാംഗീകാരം വൈകുന്നതിനുള്ള കാരണമെന്താണെന്ന് വ്യക്തമാക്കാമോ?

2016-17 അദ്ധ്യയന വർഷം മുതലുള്ള എയ്ഡഡ് സ്കൂളുകളിലെ അധിക തസ്തികകളിലെ നിയമനങ്ങൾ കെ.ഇ.ആർ. അദ്ധ്യായം XXI, ചട്ടം 7 (2) പ്രകാരം 1:1 (ആദ്യത്തേത് സംരക്ഷിതാദ്ധ്യാപകനും രണ്ടാമത്തേത് അതത് സ്കൂൾ മാനേജർമാർക്കും) എന്ന അനുപാതത്തിലാണ് നീക്കത്തേണ്ടത്. പുതിയതായി തുടങ്ങിയതോ/

ഉയർത്തപ്പെട്ടതോ ആയ സ്കൂളുകളിലെ റെഗുലർ നിയമങ്ങളിലൊന്നിൽ, കെ.ഇ.ആർ. അദ്ധ്യായം XXI, ചട്ടം 7 (3) പ്രകാരം സംരക്ഷിതാദ്ധ്യാപകരെക്കൊണ്ട് നികത്തേണ്ടതുമാണ്. ഇപ്രകാരമല്ലാതെ മാനേജർമാർ നടത്തിയ നിയമനങ്ങൾ അംഗീകരിച്ചിരുന്നില്ല. ഇങ്ങനെ നിയമിക്കപ്പെട്ട ഉദ്യോഗാർത്ഥികളുടെ നിരന്തരമായ അഭ്യർത്ഥന മാനിച്ച് മേൽ ചട്ടത്തിന് സർക്കാർ ഒരു താല്ക്കാലിക ഇളവ് പ്രഖ്യാപിച്ചു. 6-2-2021-ലെ സ.ഉ.(അച്ചടി) നമ്പർ 04/2021/പൊ.വി.വ., 25-2-2021-ലെ സർക്കാർ കത്ത് നമ്പർ ജെ2/87/2020/ പൊ.വി.വ. എന്നിവ പ്രകാരം 2016-17 മുതൽ 2019-20 വരെ മാനേജർമാർ നടത്തിയ നിയമനങ്ങൾ (സംരക്ഷിത അദ്ധ്യാപകരെ നിയമിക്കേണ്ടിയിരുന്നത്) മാനേജർമാർ സമർപ്പിക്കുന്ന സത്യപ്രസ്താവനയുടെ അടിസ്ഥാനത്തിൽ അംഗീകരിക്കുവാൻ നിർദ്ദേശം നൽകിയിട്ടുണ്ട്. ഇതിന്റെ അടിസ്ഥാനത്തിൽ നിയമനങ്ങൾ അംഗീകരിക്കുന്നതിനുള്ള നടപടികൾ സ്വീകരിച്ചുവരുന്നു.

ഹയർ സെക്കണ്ടറി ബാച്ചുകളുടെ അംഗീകാരം

178 (927) ശ്രീ. ലിന്റോ ജോസഫ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസവും തൊഴിലും വകുപ്പുമന്ത്രി സദയം മറുപടി നൽകുമോ:

(എ) 2014-15 വർഷത്തിൽ ഹയർ സെക്കണ്ടറി ബാച്ചുകൾ അനുവദിച്ച സ്കൂളുകളിൽ ഇനിയും നിയമനാംഗീകാരം ലഭിക്കാത്ത സ്കൂളുകൾ ഏതൊക്കെയാണെന്നും ഇതിന്റെ കാരണമെന്താണെന്നും വ്യക്തമാക്കുമോ?

സ.ഉ.(കെ) നമ്പർ 143/2014/പൊ.വി.വ. തീയതി 31-7-2014 പ്രകാരം 2014-15 അധ്യയന വർഷം പുതിയ സ്കൂളുകളും അധിക ബാച്ചുകളും അനുവദിച്ച് ഉത്തരവായപ്പോൾ 2014-15 അധ്യയന വർഷം ഒരു ബാച്ചിൽ കുറഞ്ഞത് 40 കുട്ടികളും 2015-16 അധ്യയന വർഷം മുതൽ 50 കുട്ടികളും ഒരു ബാച്ചിൽ ഉണ്ടായിരിക്കണമെന്ന് വ്യവസ്ഥ ചെയ്തിരുന്നു. ടി വ്യവസ്ഥ പാലിക്കപ്പെടാത്ത സ്കൂളുകളെ 21-8-2017-ലെ സ.ഉ.(കെ) നമ്പർ 106/2017/പൊ.വി.വ നമ്പർ പ്രകാരമുള്ള തസ്തിക നിർണ്ണയത്തിൽനിന്നും ഒഴിവാക്കിയിരുന്നു. സ.ഉ.(കെ) നമ്പർ 143/2014/ പൊ.വി.വ തീയതി 31-7-2014-ൽ നിഷ്കർഷിക്കുന്ന മാനദണ്ഡം പാലിക്കപ്പെടാതെ തസ്തിക നിർണ്ണയത്തിൽനിന്നും ഒഴിവാക്കപ്പെട്ട സ്കൂളുകളിലെ തസ്തിക സൃഷ്ടിക്കുന്നതിലേയ്ക്കായി സർക്കാർ കത്ത് നമ്പർ 610/൮12/2019/പൊ.വി.വ. തീയതി 16-2-2019 പ്രകാരം തുടർച്ചയായി മൂന്ന് വർഷം (പ്ലസ് വണ്ണിലും പ്ലസ് ടുവിലും 50 കുട്ടികൾ) മതിയായ എണ്ണം വിദ്യാർത്ഥികളുള്ള ബാച്ചുകളെയാണ് തസ്തിക നിർണ്ണയത്തിന് പരിഗണിക്കേണ്ടതെന്ന് നിർദ്ദേശിച്ചിരുന്നു. ആയത് പ്രകാരമുള്ള വിദ്യാർത്ഥികൾ ഇല്ലാത്ത സ്കൂളുകളെയാണ് തസ്തിക നിർണ്ണയത്തിൽനിന്നും ഒഴിവാക്കിയിരുന്നത്. ടി സ്കൂളുകളുടെ വിവരങ്ങൾ ചുവടെ ചേർക്കുന്നു :